

14-08-2015

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మేము 84 జన్మల చక్రము పూర్తి చేసి ఇప్పుడు ఇంటికి వెళ్తాము, ఇక ఈ కర్మ భోగము కొద్ది రోజులు మాత్రమే అని సదా సంతోషంగా ఉండండి. ”

ప్రశ్న :- వికర్మాజీతులుగా అయ్యే పిల్లలు వికర్మల నుండి రక్షింపబడుటకు ఏ విషయములో చాలా గమనముంచాలి?

సమా :- అన్ని వికర్మలకు మూలమైన దేహభిమానములోనికి ఎప్పుడూ రాకుండా గమనముంచాలి. అందుకొరకు పదే పదే ఆత్మాభిమానులై తండ్రిని స్మృతి చేయాలి. మంచి-చెడు కర్మల ఫలితము తప్పక లభిస్తుంది, అంతిమ సమయములో వివేకము తింటూ ఉంటుంది. కాని ఈ జన్మలోని పాప భారమును తేలిక చేసుకొనటకై తండ్రికి సత్కమునే వినిపించాలి.

ఓంశాంతి. స్మృతిలో ఉండుటే అత్యంత గొప్ప గవ్యము. చాలా మందికి కేవలము వినుటకు మాత్రమే ఆసక్తి ఉంటుంది. జ్ఞానమును అర్థము చేసుకొనుట చాలా సులభము. 84 జన్మల చక్రమును అర్థము చేసుకొని స్వదర్శన చక్రధారులుగా అవ్వాలి. అంతే ఇక ఎక్కువగా ఏమీ లేదు. స్వదర్శన చక్రధారులు మనమే అని పిల్లలైన మీరు తెలుసుకున్నారు. శ్రీకృష్ణునికి చూపించినట్లు స్వదర్శన చక్రముతో ఎవ్వరి తలనూ నరకరు. లక్ష్మీనారాయణ అనగా విష్ణువు యొక్క రెండు రూపాలు. వారికి స్వదర్శన చక్రమేమైనా ఉందా? మరి కృష్ణునికి చక్రము ఎందుకు చూపించారు? ఒక మ్యాగజైన్ లో ఇటువంటి చిత్రాలను అనేకము చూపిస్తారు. తండ్రి వచ్చి మీకు రాజయోగము నేర్పిస్తున్నారే కాని చక్రము ద్వారా అసురులను చంపుటకు కాదు. ఎవరికి ఆసురీ స్వభావముంటుందో వారిని అసురులని అంటారు. పోతే వారు కూడా మనుష్యులే కదా. స్వదర్శన చక్రము ద్వారా అందరినీ చంపరు లేక సమాప్తము చేయరు. భక్తి మార్గములో రకరకాల చిత్రాలను తయారు చేశారు. రాత్రికి-పగలుకు ఉన్నంత తేడా ఉంది. పిల్లలైన మీరు ఈ సృష్టి చక్రమును, పూర్తి శ్రామాను అర్థము చేసుకోవాలి ఎందుకనగా మీరందరూ పాత్రధారులు. అచ్చట హద్దులోని పాత్రధారులకు ఆ శ్రామా గురించి తెలుసు. ఇది అనంతమైన శ్రామా. దీని విస్తారము గురించి అర్థము కాదు. అది రెండు గంటల నాటకము. విస్తారముగా పాత్రను తెలుసుకుంటారు. ఇచ్చట 84 జన్మల గురించి తెలుసుకోవాలి.

తండ్రి చెప్తున్నారు - నేను బ్రహ్మ రథములో ప్రవేశిస్తాను. బ్రహ్మకు కూడా 84 జన్మల కథ ఉండాలి. మనుష్యుల బుద్ధికి ఈ విషయాలు తోచవు. 84 లక్షల జన్మలా లేక 84 జన్మలా? అనేది కూడా తెలియదు. తండ్రి చెప్తున్నారు - మీ 84 జన్మల కథ వినిపిస్తాను. 84 లక్షల జన్మలైతే తెలియజేయుటకే ఎన్ని సంవత్సరాలు పడుతుంది! ఈ 84 జన్మల కథను మీరు ఒక్క సెకండులో అర్థము చేసుకుంటారు. మేము 84 జన్మల చక్రాన్ని ఎలా తిరిగాము, 84 లక్షల జన్మలైతే ఒక్క సెకండులో అర్థము చేసుకోలేరు. 84 లక్షల జన్మలు లేనే లేవు. మా 84 జన్మల చక్రము పూర్తి

అయినదని పిల్లలైన మీకు కూడా తెలుసు. ఇప్పుడు మేము ఇంటికి తిరిగి వెళ్తాము అని సంతోషముండాలి. ఈ కర్త భోగము ఇక కొద్ది రోజులు మాత్రమే. వికర్తలు భస్మమై కర్మాతీత అవస్థను పొందుటకు ఈ ఉపాయాలను తండ్రి తెలియజేస్తున్నారు. ఈ జన్మలో ఏవైతే వికర్తలు చేసి ఉన్నారో వాటిని వ్రాసి ఇవ్వండి. అప్పుడు తేలికవుతారు అని తండ్రి తెలియజేస్తున్నారు. జన్మ-జన్మాంతరాల వికర్తలను ఎవరూ వ్రాయలేరు. వికర్తలు జరుగుతూనే వచ్చాయి. రావణరాజ్యము ప్రారంభమైనప్పటి నుండి కర్తలు వికర్తలవుతాయి. సత్యయుగములో కర్తలు అకర్తలుగా ఉంటాయి. భగవానువాచ - మీకు కర్త, అకర్త, వికర్తల గతిని తెలియజేస్తున్నాను. లక్ష్మీనారాయణుల రాజ్యము నుండి వికర్మాజీత శకము ఆరంభమవతుంది. మెట్ల చిత్రములో చాలా స్పష్టముగా ఉంది. శాస్త్రాలలో ఈ విషయాలు లేవు. మేమే సూర్యవంశీ, చంద్ర వంశీయులము అనే రహస్యాన్ని పిల్లలైన మీరు తెలుసుకున్నారు. విరాట రూప చిత్రాలను కూడా చాలా తయారు చేస్తారు కాని అర్థము ఏ మాత్రము తెలియదు. దీనిని గురించి తండ్రి తప్ప వేరెవ్వరూ తెలియజేయలేరు. ఈ బ్రహ్మకు నేర్పించిన పెద్దవారు కూడా ఎవరో ఉంటారు కదా. ఒకవేళ ఎవరైనా గురువు నేర్పించి ఉంటే ఆ గురువుకు ఒక్క శిష్యుడు మాత్రమే ఉండడు కదా. తండ్రి చెప్తున్నారు - పిల్లలారా! మీరు పతితులల నుండి పావనులుగా, పావనుల నుండి పతితులుగా అవ్వనే అవ్వాలి. ఇది కూడా డ్రామాలో నిర్ణయింపబడి ఉంది. అనేకసార్లు ఈ చక్రములో తిరిగారు, ఇంకా తిరుగుతూనే ఉంటారు. మీరు ఆల్టరాండ్ పాత్రధారులు. ఆది నుండి అంతిమం వరకు ఇతరులెవ్వరి పాత్రా లేదు. తండ్రి మీకు మాత్రమే తెలిపిస్తారు. ఇతర ధర్మాల వారు ఫలానా-ఫలానా సమయములో వస్తారని కూడా మీకు తెలుసు. మీది ఆల్టరాండ్ పాత్ర క్రైస్తవులు సత్యయుగములో ఉన్నారని అనరు. వారు ద్వాపర యుగము మధ్యలో వస్తారు. ఈ జ్ఞానము పిల్లలైన మీ బుద్ధిలో మాత్రమే ఉంది. ఇతరులకు కూడా తెలుపగలరు. ఇతరులెవ్వరికీ సృష్టి ఆదిమధ్యాంతముల గురించి తెలియదు. రచయితను గురించి తెలియకుంటే రచనను గురించి ఎలా తెలుస్తుంది. సత్యమైన విషయాలను కరపత్రాలలో ముద్రించి విమానము నుండి అన్ని చోట్లా వేయాలని తండ్రి తెలిపిస్తున్నారు. అటువంటి పాయింట్లు లేక టాపిక్ల గురించి వ్రాయాలి. పని లేదని పిల్లలంటారు. ఈ సేవ చాలా ఉందని తండ్రి చెప్తారు. ఇక్కడ ఏకాంతములో కూర్చుని ఈ పని చేయండి. పెద్ద పెద్ద సంస్థలు, గీతా పాఠశాలలు ఏవైతే ఉన్నాయో వాటిని మేల్కొల్పాలి. అందరికీ సందేశమివ్వాలి. ఇది పురుషోత్తమ సంగమ యుగము. వివేకవంతులైనవారు ఈ సంగమ యుగములోనే నూతన ప్రపంచ స్థాపన, పాత ప్రపంచ వినాశనము తప్పక జరుగుతుందని వెంటనే అర్థము చేసుకుంటారు. సత్యయుగములో పురుషోత్తమ మనుష్యులుంటారు. ఇక్కడ అసులీ స్వభావము గల పతిత మనుష్యులుంటారు. కుంభమేళా మొదలైనవాటికి చాలా మంది స్నానాలు చేయడానికి వెళ్తారు. ఎందుకు వెళ్తారు? పావనమవ్వాలని అక్కడికి వెళ్తారు. మనుష్యులు స్నానము చేయడానికి ఎక్కడెక్కడికి వెళ్తారో, మీరు అక్కడికి వెళ్లి నేవ చేయండి. ఈ మీరు పతిత పావని క్షాదని మనుష్యులకు తెలిపించాలి. మీ వద్ద చిత్రాలు కూడా ఉన్నాయి. గీతా

పాఠశాలలకు వెళ్లి కరపత్రాలు పంచాలి. పిల్లలు సేవ కావాలని అడుగుతారు. గీతా భగవంతుడు పరమపిత శివుడని, శ్రీకృష్ణుడు కాదని వ్రాయండి. తర్వాత వారి జీవితములోని గొప్పతనమును గురించి వ్రాయండి. శివబాబా జీవిత చరిత్రను గురించి వ్రాయండి. అప్పుడు వారంతకు వారే నిర్ణయించుకుంటారు. పతిత పావనులు ఎవరు? అను విషయము పై పాయింట్లు వ్రాయాలి. శివ-శంకరుల బేధము కూడా చూపించాలి. శివుడు వేరే, శంకరుడు వేరే అని తెలిపాలి. కల్వమనగా 5 వేల సంవత్సరములని తండ్రి తెలిపించారు. మనుష్యులు 84 జన్మలు తీసుకుంటారు. 84 లక్షలు కాదు. ఈ ముఖ్యమైన విషయాలను సంక్షిప్తంగా వ్రాయండి. వాటిని విమానము నుండి కూడా క్రిందికి వేయవచ్చు. ఇది చక్రము వలె ఉంది. ఇందులో ఫలానా-ఫలానా ధర్మములు ఫలానా-ఫలానా సమయములో స్థాపనవుతాయని స్పష్టముగా చూపబడింది. కనుక ఈ సృష్టిచక్ర చిత్రము కూడా ఉండాలి. దీని కొరకు జ్ఞానమంతా వచ్చునట్లు, సులభముగా సర్వీసు జరుగునట్లు ముఖ్యమైన 12 చిత్రాల క్యాలెండర్లు కూడా ముద్రించవచ్చు. ఈ కరపత్రాలు చాలా అవసరము. ఏ ఏ చిత్రాలు అవసరమో, ఏ ఏ పాయింట్లు వ్రాయాలో కూర్చుని తయారు చేయండి.

మీరు గుప్తముగా ఈ పాత ప్రపంచమును పరివర్తన చేస్తున్నారు. మీరు గుప్త సైనికులు(అసీనోన్ వారియర్స్). మీ గురించి ఎవ్వరికీ తెలియదు. బాబా కూడా గుప్తమే, వారి జ్ఞానము కూడా గుప్తమే ఈ జ్ఞాన శాస్త్రమేదీ తయారు కాదు. ఇతర ధర్మస్థాపకుల బైబిల్ మొదలైన గ్రంథాలు ముద్రింపబడతాయి, వాటిని చదువుతూ వస్తారు. అన్ని మతాల వారి గ్రంథములు ముద్రింపబడ్డాయి. ఇప్పుడు ముద్రింపబడవు ఎందుకనగా ఇప్పుడు శాస్త్రాలు మొదలైనవన్నీ సమాప్తము కానున్నవి. ఇప్పుడు కేవలము బుద్ధితో సృతి చేయాలి. తండ్రి బుద్ధితో జ్ఞానముంది. వారు శాస్త్రాలేవీ చదవరు. వారు జ్ఞానసాగరులు. జ్ఞాన సాగరులంటే అందరి మనసులను ఎరిగినవాడని మనుష్యులు భావిస్తారు. భగవంతుడు చూస్తారు కనుకనే కర్మల ప్రతిఫలమునిస్తారని కూడా భావిస్తారు. తండ్రి చెప్తున్నారు - ఇదంతా డ్రామాలో నిర్ణయమై ఉంది. డ్రామాలో ఎవరు వికర్మలు చేస్తారో, వారికి శిక్షలు పడ్తూ ఉంటాయి. మంచి లేక చెడు కర్మల ఫలితము లభిస్తుందని మనుష్యులు భావిస్తారు. మేము ఫలానా పాపాలు చేశామని గుర్తొచ్చి అంతిమ క్షణములో వివేకము మనస్సును చాలా తింటుంది. ఎటువంటి కర్మలో అటువంటి జన్మ లభిస్తుంది. మీరిప్పుడు వికర్మాజీతులుగా అవుతున్నారు. కనుక అటువంటి ఏ వికర్మా చేయరాదు. దేహాభిమానులుగా అగుట చాలా పెద్ద వికర్మ. బాబా పదే పదే చెప్తున్నారు - ఆత్మాభిమానులై తండ్రిని సృతి చేయండి, పవిత్రులుగా ఉండే తీరాలి. అన్నిటి కంటే పెద్ద పాపము కామ ఖడ్గమును రుుళిపించటం(చలాయించటం). ఈ కామమే ఆదిమధ్యాంతములు దుఃఖమునిస్తుంది. కనుక సన్యాసులు కూడా ఈ సుఖము కారెట్టుకు సమానమని అంటారు. అక్కడ దుఃఖమనే పదమే ఉండదు. ఇక్కడ దుఃఖమే దుఃఖముంది. అందుకే సన్యాసులకు వైరాగ్యము కలుగుతుంది. వారు అడవులకు వెళ్లిపోతారు. వారిని హద్దు వైరాగ్యము. మీది అనంతమైన వైరాగ్యము. ఇది పాత్రపోయిన

ప్రపంచము. బాబా మా దుఃఖాలను నిర్మూలించి సుఖమివ్వమని అందరూ అంటారు. తండ్రి దుఃఖహర్త - సుఖకర్త. నూతన ప్రపంచములో ఈ దేవతల ప్రపంచముండేదని పిల్లలైన మీరు మాత్రమే అర్థము చేసుకుంటారు. అచ్చట ఏ విధమైన దుఃఖము ఉండదు. ఎవరైనా శరీరమును వదిలితే స్వర్గస్థులయ్యారని మనుష్యులంటారు. కాని మేము నరకములో ఉన్నామని అర్థము చేసుకోరు. మరణించినప్పడే స్వర్గములోకి వెళ్తామని భావిస్తారు. కాని వారు కూడా స్వర్గానికి వెళ్లారా లేక ఇక్కడ నరకములోకి వచ్చారా? ఏమియూ అర్థము కాదు! పిల్లలైన మీరు ముగ్గురు తండ్రిల రహస్యము కూడా అందరికీ తెలిపించవచ్చు. లౌకిక తండ్రి, పారలౌకిక తండ్రి గురించి అందరికీ తెలుసు. కాని అలౌకిక తండ్రి అయిన ప్రజాపిత బ్రహ్మ సంగమ యుగములో వస్తాడని ఎవరికీ తెలియదు. బ్రాహ్మణులు కూడా కావాలి కదా. ఆ బ్రాహ్మణులు బ్రహ్మముఖవంశావళి వారు కాదు. బ్రహ్మ ఉండేవారని తెలుసు అందుకే బ్రాహ్మణ దేవతాయ నమ: అని అంటారు. బ్రాహ్మణులని ఎవరిని అంటారో, ఏ బ్రాహ్మణులో వారికి తెలియదు. మీరు పురుషోత్తమ యుగములోని బ్రాహ్మణులు. వారు కలియుగములోని బ్రాహ్మణులు. ఇది పురుషోత్తమ సంగమ యుగము. ఈ సమయములో మీరు మనుష్యుల నుండి దేవతలుగా అవుతారు. దేవీ దేవతా ధర్మము స్థాపనవుతూ ఉంది. కనుక పిల్లలు అన్ని పాయింట్లు ధారణ చేసి సేవ చేయాలి.

మందిరాలలో పూజలు చేయుటకు లేక శ్రాద్ధ భోజనము తినుటకు బ్రాహ్మణులు వస్తారు. వారితో కూడా మీరు ఇష్టోగోష్ఠిగా మాట్లాడవచ్చు - మేము మిమ్ములను సత్కమైన బ్రాహ్మణులుగా తయారు చేయగలము. ఇప్పుడు భాద్రపద మాసము వస్తుంది. అందరూ పితృలకు తినిపిస్తారు. ఈ విషయాలు కూడా వారితో యుక్తిగా మాట్లాడాలి. లేకుంటే బ్రహ్మకుమారీల వద్దకు వెళ్లి అంతా వదిలేశారని అంటారు. వారికి కోపము వచ్చే విధముగా ఏదీ మాట్లాడరాదు. యుక్తిగా మీరు జ్ఞానమును ఇవ్వగలగాలి. బ్రాహ్మణులు తప్పక వస్తారు. అప్పుడు మీరు జ్ఞానమును ఇవ్వవచ్చు. ఈ మాసములో మీరు బ్రాహ్మణులకు చాలా సేవ చేయవచ్చు.

బ్రాహ్మణులైన మీరు ప్రజాపిత సంతానము. బ్రాహ్మణ ధర్మమును ఎవరు స్థాపించారని వారిని అడగండి. మీరు ఇంట్లో కూర్చునే వారి కళ్యాణము కూడా చేయవచ్చు. అమరనాథ యాత్రకు వెళ్ళినప్పడు కేవలము కరపత్రాలు చూసి అంతగా అర్థము చేసుకోలేరు. అక్కడ కూర్చుని వివరముగా తెలిపించాలి - మేము మీకు సత్కమైన అమరనాథ కథను వినిపిస్తాము, అమరనాథుడని ఒక్కరిని మాత్రమే అంటారు. అమరనాథుడంటే అమరపురమును స్థాపించేవారు. అమరపురమనగా సత్తయుగము. ఈ విధముగా సర్వీసు చేయవలసి వస్తుంది. అమరనాథ యాత్రకు నడుచుకుని వెళ్లాలి. చాలా గొప్ప గొప్ప వ్యక్తుల వద్దకు వెళ్లి ఈ విషయాలు తెలిపించాలి. సన్యాసులకు కూడా మీరు జ్ఞానము ఇవ్వవచ్చు. మీరు పూర్తి సృష్టికంతా కళ్యాణకారులు. శ్రీమతముననుసరించి మేము విశ్వకళ్యాణము చేస్తున్నామనే నషా ఉండాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము :- పిల్లలకు ఆత్మిక తండ్రి నమస్కే.

1. ఏకాంత సమయము లేక తీరిక లభించినప్పుడు జ్ఞానములోని మంచి-మంచి పొయింట్లపై విచార సాగర. మథనము చేసి వ్రాయాలి. అందరికీ సందేశమును చేర్చించే లేక సర్వుల కళ్యాణము చేసే యుక్తిని రచించాలి.
2. వికర్మలనుండి రక్షింపబడుటకు ఆత్మాభిమానులై తండ్రిని స్మృతి చేయాలి. ఇప్పుడిక ఏ వికర్మా చేయరాదు. ఈ జన్మలో చేసిన వికర్మలను బాప్ దాదాకు సత్య-సత్యముగా వినిపించాలి.

వరదానము :- “ప్రతీ సంకల్పము, మాట, కర్మను ఫలదాయకంగా చేసే ఆత్మిక

ప్రభావశాలీ భవ. ”

ఎప్పుడు ఎవ్వరి సంపర్కములోకి వచ్చినా వారి పట్ల మనసులో స్నేహ భావన, సహాయోగ భావన, కళ్యాణకాలీ భావన ప్రభావశాలిగా ఉండాలి. మీ ప్రతీ మాట ఇతరులకు ధైర్యమును, ఉత్సాహమును ఇచ్చు ప్రభావశాలిగా ఉండాలి. సాధారణ మాటలలో సమయము వెలిగిరాదు. అలాగే ప్రతీ కర్మ స్వయం పట్ల గాని, ఇతరుల పట్ల గాని ఫలదాయకంగా ఉండాలి. పరస్పరములో కూడా అన్ని రూపాలలో ప్రభావశాలురుగా అవ్వండి. సేవలో ఆత్మిక ప్రభావశాలురుగా కండి. అప్పుడు తండ్రిని ప్రత్యక్షము చేసేందుకు నిమిత్తము కాగలరు.

స్లోగన్ :- “ మీ కిరణాలతో విశ్వాన్ని ప్రకాశవంతము చేయు శుభచింతక మణులుగా కండి ”